


राष्ट्रसेवक कर्मचारीको सावधिक जीवन बीमा कोष
व्यवस्थापन कार्यविधि, २०७६



नागरिक लगानी कोष

नयाँ बानेश्वर, काठमाडौं

μ संचालक समितिको मिति २०७६.११.१९ को निर्णय अनुसार संसोधन गरिएको

नागरिक लगानी कोष

राष्ट्रसेवक कर्मचारीको सावधिक जीवन बीमा कोष व्यवस्थापन कार्यविधि, २०७६

µ संचालक समितिको मिति २०७६.११.१९ को निर्णय अनुसार संसोधन गरिएको

निजामती सेवाका कर्मचारीहरू, सामुदायिक विद्यालयका शिक्षक कर्मचारीहरू, नेपाली सेनाका सैनिक कर्मचारीहरू, नेपाल प्रहरीका कर्मचारीहरू र सशस्त्र प्रहरी बलका कर्मचारीहरूको मासिक पारिश्रमिकबाट सावधिक जीवन बीमा कोषका लागि रकम कट्टा गरी त्यति नै रकम नेपाल सरकारबाट थप गरी दिएको रकमलाई संकलन गरी नेपाल सरकार, मन्त्रपरिषद्को मिति २०७५।०८।०३ को निर्णयबाट स्वीकृत भएको राष्ट्रसेवक कर्मचारीहरूको सावधिक जीवन बीमा संचालन कार्यविधि, २०७५ बमोजिम राष्ट्रिय बीमा संस्थानमा बीमा प्रिमियम रकम पठाई बांकी मौज्जात रहेको रकमलाई अबकास कोष अन्तर्गत व्यवस्थापन गर्न नागरिक लगानी कोष ऐन, २०४७ को दफा १७ र नागरिक लगानी कोष व्यवस्थापन विनियमावली, २०४८ बमोजिम कोषको संचालक समितिले देहायको कार्यविधि बनाएको छ ।

१. संक्षिप्त नाम र प्रारम्भ:

१.१ यस कार्यविधिको नाम “राष्ट्रसेवक कर्मचारीको सावधिक जीवन बीमा कोष व्यवस्थापन कार्यविधि, २०७६” रहेको छ ।

१.२ यो कार्यविधि मिति २०७५ श्रावण १ देखि लागू हुनेछ ।

µ १.३ यो कार्यविधि राष्ट्रिय अनुसन्धान विभागका कर्मचारीहरूको हकमा २०७६ श्रावण १ गते देखि लागू हुनेछ ।

२. परिभाषा:

विषय वा प्रसंगले अर्को अर्थ नलागेमा, यस कार्यविधिमा:-

(क) “ऐन” भन्नाले नागरिक लगानी कोष ऐन, २०४७ सम्भन्नु पर्छ ।

(ख) “कोष” भन्नाले नागरिक लगानी कोष ऐन, २०४७ बमोजिम स्थापित नागरिक लगानी कोष सम्भन्नु पर्छ ।

(ग) “संचालक समिति” भन्नाले नागरिक लगानी कोषको संचालक समितिलाई सम्भन्नु पर्छ ।

(घ) “विनियमावली” भन्नाले नागरिक लगानी कोष व्यवस्थापन विनियमावली, २०४८ सम्भन्नु पर्छ ।

(ङ) “कार्यक्रम” भन्नाले नेपाल सरकार मन्त्रीपरिषद्बाट स्वीकृत सावधिक जीवन बीमा कोष व्यवस्थापन कार्यविधि, २०७५ बमोजिमको संचालित यस कार्यक्रमलाई सम्भन्नु पर्छ ।

- μ (च) " सहभागी "** भन्नाले यस कार्यक्रममा रकम जम्मा गरी सहभागीको रूपमा दर्ता भएका निजामती, शिक्षक, नेपाली सेना, नेपाल प्रहरी, शसस्त्र प्रहरी बलका कर्मचारीहरू एवं राष्ट्रिय अनुसन्धान विभागका कर्मचारिहरू र यस कार्यक्रममा रकम जम्मा गर्ने सावधिक जीवन बीमा योजनाको सुविधा पाउने सेवाको पदमा बहाल रहेको व्यक्तिलाई समेत सम्झनु पर्दछ ।
- (छ) "प्रतिफल" भन्नाले कार्यक्रमका सहभागीहरूलाई संचालित कार्यक्रमबाट हुने आयबाट दिइने व्याज वा यस्तै अन्य कुनै रकम समेत सम्झनु पर्छ ।
- μ (ज) "कर्मचारी"** भन्नाले बीमा सुविधा पाउने गरी नियुक्त भएका निजामती, शिक्षक, नेपाली सेना, नेपाल प्रहरी र शसस्त्र प्रहरी बलका कर्मचारीहरू एवं राष्ट्रिय अनुसन्धान विभागका कर्मचारिहरू तथा सावधिक जीवन बीमा योजनाको सुविधा पाउने सेवाको पदमा बहाल रहेको व्यक्तिलाई सम्झनु पर्छ ।
- (झ) "पारिश्रमिक" भन्नाले कर्मचारीले टाइमस्केल बमोजिम प्राप्त गर्ने तलबमानलाई जनाउने छ ।
- (ञ) "कोष व्यवस्थापन उपसमिति" भन्नाले यस कार्यविधिको दफा १८.४ बमोजिम गठित उपसमितिलाई सम्झनु पर्छ ।
- (ट) "योगदान रकम" भन्नाले कार्यालयले राष्ट्रसेवकको मासिक तलबबाट जीवन बीमा कोष शुल्क वापत साविक रु.२००१- / २००१- र हाल रु.४००१- / ४००१- मा सोही बराबर योगदान गरी जम्मा भएको रकमलाई सम्झनु पर्छ ।
- μ (ठ) " कार्यालय "** भन्नाले बीमा सुविधा पाउने गरी निजामती, शिक्षक, नेपाली सेना, नेपाल प्रहरी र शसस्त्र प्रहरी बलका कर्मचारीहरू एवं राष्ट्रिय अनुसन्धान विभागका कर्मचारिहरू तथा सावधिक जीवन बीमा योजनाको सुविधा पाउने सेवाको पदमा बहाल रहेको व्यक्ति कार्यरत विभिन्न मन्त्रालय, विभाग, कार्यालयहरू तथा निकायहरू र सावधिक जीवन बीमा योजनाको सुविधा पाउने सेवाको पदमा बहाल रहेको व्यक्ति कार्यरत विभिन्न मन्त्रालय, विभाग, कार्यालयहरू तथा निकायहरू सम्झनु पर्छ ।
- μ (ड) " राष्ट्रसेवक "** भन्नाले निजामती, कर्मचारी, नेपाली सेना, नेपाल प्रहरी र शसस्त्र प्रहरी बल नेपाल तथा सामुदायिक विद्यालयका शिक्षक एवं राष्ट्रिय अनुसन्धान विभागका कर्मचारिहरूलाई तथा सावधिक जीवन बीमा योजनाको सुविधा पाउने सेवाको पदमा बहाल रहेको व्यक्ति सम्झनु पर्छ र सो शब्दले सावधिक जीवन बीमा योजनाको सुविधा पाउने सेवाको पदमा बहाल रहेको व्यक्तिलाई समेत सम्झनु पर्दछ ।
- μ (ढ) "बीमा कोष "** भन्नाले निजामती सेवाका कर्मचारी, सामुदायिक विद्यालयका शिक्षक, नेपाली सेनाका सैनिक, नेपाल प्रहरीका प्रहरी र शसस्त्र प्रहरी बल नेपालका प्रहरीहरू एवं राष्ट्रिय अनुसन्धान विभागका कर्मचारिहरू तथा सावधिक जीवन बीमा योजनाको सुविधा पाउने सेवाको

पदमा बहाल रहेको व्यक्तिहरूका लागि सन्चालित बीमा कार्यक्रममा २०७५ श्रावण १ पहिले र पछि संकलित कोष रकमलाई सम्झनु पर्छ।

- (ण) “संस्थान” भन्नाले राष्ट्रिय बीमा संस्थान ऐन, २०२५ बमोजिमको राष्ट्रिय बीमा संस्थानलाई सम्झनु पर्दछ ।
- (त) “बीमाशुल्क” भन्नाले राष्ट्रसेवक कर्मचारीको सावधिक जीवन बीमा गर्न राष्ट्रिय बीमा संस्थानले उमेर अनुसार तोकेको वार्षिक बीमा प्रिमियम रकमलाई सम्झनु पर्छ ।
- (थ) “राष्ट्रसेवक कर्मचारीहरूको सावधिक जीवन बीमा संचालन कार्यविधि, २०७५” भन्नाले नेपाल सरकार, मन्त्रपरिषद्को मिति २०७५।०८।०३ को निर्णयबाट स्वीकृत भएको कार्यविधिलाई सम्झनु पर्दछ ।

३. कार्यक्रमको उद्देश्य:

- ३.१ २०७५ श्रावण १ पछि मासिक तलबबाट सावधिक जीवन बीमाशुल्क बापत राष्ट्रसेवक कर्मचारीहरूले आफ्नो मासिक पारिश्रमिकबाट चार सय रूपैया कट्टी गरी त्यसमा नेपाल सरकारको तर्फबाट थपिने त्यतिनै रकम समेत गरी वार्षिक रू.९,६००।- संकलन गर्ने ।
- ३.२ सहभागी राष्ट्रसेवक कर्मचारीहरूले व्यक्तिगत रूपमा जम्मा गरेको वार्षिक बीमा शुल्क (प्रिमियम) बापत नपुग हुने थप बीमा शुल्क रकम संकलन गर्ने ।
- ३.३ प्रत्येक आर्थिक वर्ष समाप्त भएको मितिले ७ (सात) दिनभित्र राष्ट्रसेवक कर्मचारीहरूका तर्फबाट बीमा कार्यक्रममा सरिक हुन वा नविकरण गर्न एकमुष्ट बीमा शुल्क (प्रिमियम)रकम संस्थानमा बुझाउने।
- ३.४ २०७५ श्रावण १ भन्दा अगाडी देखि निजामती सेवाका कर्मचारी, सामुदायिक विद्यालयका शिक्षक, नेपाली सेनाका सैनिक, नेपाल प्रहरीका प्रहरी र शसस्त्र प्रहरीबल नेपालका प्रहरीहरूका लागि कोषले बिगतमा संचालन गरेका बीमा कार्यक्रमहरूमा बीमा रकम बापत जम्मा भएको रकमबाट संस्थानलाई बीमा शुल्क बापत भुक्तानी पठाई बाँकी रहेको मौज्जात रकमलाई कोषले यसै कार्यविधि अनुसार अबकास कोष सञ्चालन र व्यवस्थापन गर्ने ।

४. कार्यक्रममा सहभागिता :

- ४.१ नेपाल सरकारका हाल बहालवाला राष्ट्रसेवक कर्मचारीहरू यस कार्यक्रमका सहभागी हुनेछन् ।
- ४.२ २०७५ श्रावण १ गते भन्दा पहिले कोषद्वारा निजामती, नेपाली सैनिक, नेपाल प्रहरी, सशस्त्र प्रहरी बल नेपाल र सामुदायिक विद्यालयका शिक्षक कर्मचारीहरूका लागि संचालित जीवन बीमा कार्यविधिहरूद्वारा संकलित रकम मध्येबाट नेपाल सरकार, मन्त्रीपरिषद्को मिति २०७५।८।३ को निर्णयद्वारा स्वीकृत “राष्ट्रसेवक कर्मचारीहरूको सावधिक जीवन बीमा संचालक कार्यविधि, २०७५” अनुसार संस्थानमा राष्ट्रसेवक कर्मचारीहरूको तर्फबाट सावधिक जीवन बीमा गर्न बीमा शुल्क (बीमा प्रिमियम)पठाई बाँकी मौज्जात रहेका बहालवाला राष्ट्रसेवक कर्मचारीहरू यस कार्यक्रममा स्वतः सहभागी हुने छन् ।
- ४.३ २०७५ साल श्रावण १ गतेपछि नयां नियुक्ति भएका र हुने राष्ट्रसेवक कर्मचारीहरू सहभागी हुनेछन् ।

- ५.४.४ यस कार्यविधिका विभिन्न बुदाहरुमा निजामती सेवाका कर्मचारीहरु, सामुदायिक विद्यालयका शिक्षक कर्मचारीहरु, नेपाली सेनाका सैनिक कर्मचारीहरु, नेपाल प्रहरीका कर्मचारीहरु, र शसस्त्र प्रहरी बलका कर्मचारीहरुका साथ राष्ट्रिय अनुसन्धान विभागका कर्मचारीहरु तथा सावधिक जीवन बीमा योजनाको सुविधा पाउने सेवाको पदमा बहाल रहेको व्यक्तिलाई समेत समावेश गरी सोहि बमोजिम कार्यान्वयन गरिने छ ।
- ५.४.५ यस कार्यविधिका विभिन्न बुदाहरुमा उल्लेखित २०७५ असार मसान्त र २०७५ श्रावण १ गते उल्लेखित ठाउँहरुमा राष्ट्रिय अनुसन्धान विभागका कर्मचारीहरुको हकमा कार्यान्वयन गर्दा यसै कार्यविधिमा भएको ब्यबस्था बमोजिम २०७६ असार मसान्त र २०७६ श्रावण १ गते हुने गरी कार्यान्वयन गरिने छ ।
५. कार्यक्रममा सहभागीताको प्रकिया :
- ५.१ २०७५ श्रावण १ गते भन्दा पछि नियुक्ति भएका राष्ट्रसेवक कर्मचारीहरुले यसैसाथ संलग्न अनुसूची १ बमोजिमको कर्मचारी परिचयपत्र भरी नियुक्तिपत्र बुझेको १ महिना भित्र आफु कार्यरत कार्यालयबाट प्रमाणित गराई कोषमा पठाउनु पर्नेछ ।
- ५.२ कोषले उपदफा ५.१ वा ५.३ बमोजिम दरखास्त प्राप्त भएपछि कर्मचारीको पूर्ण विवरण सहित सहभागी कर्मचारी सूचीमा सम्बन्धित कर्मचारीको नाम दर्ता गर्नेछ ।
- ५.३ सम्बन्धित कार्यालय मार्फत राष्ट्रसेवक कर्मचारीले अनुसूची (१) को विवरण सहित सहभागी परिचयपत्र बनाउन पेश गरेमा स्वयं कर्मचारीलाई परिचयपत्र कोषले बनाई दिनेछ ।
- ५.४ सहभागीको उमेरका कारणले मासिक कट्टी रकमबाट नपुग हुने वार्षिक बीमा शुल्क (बीमा प्रिमियम) रकम समेत थप गरी सम्बन्धित कार्यालय मार्फत वा सहभागीले ब्यक्तिगत रूपमा कोषले तोकेको बैंक खातामा रकम जम्मा गर्नु गराउनु पर्नेछ ।
- ५.५ यो बीमा कार्यक्रम सुरु भएपछि यस बीमा कार्यक्रममा राष्ट्रसेवक कर्मचारी सरिक हुने वा नबिकरण हुने मिति प्रत्येक आर्थिक वर्षको श्रावण १ गते हुने भएकोले आर्थिक वर्षको विचमा नियुक्त हुने राष्ट्रसेवक कर्मचारीहरुले यस कार्यक्रममा आगामी आर्थिक वर्षको श्रावण १ गते देखि सरिक हुन चालु आर्थिक वर्षको असार महिनाको तेस्रो हप्ता भित्र आफुलाई आवश्यक पर्ने वार्षिक बिमा शुल्क रकम कोषमा दाखिला गरिसक्नु पर्नेछ।
- ५.६ उपनियम ५.५ बमोजिम दाखिला गर्नुपर्ने वार्षिक बिमा शुल्क रकम कोषमा दाखिला हुन नसकेमा त्यस्तो कर्मचारीको लागी आवश्यक पर्ने वार्षिक बिमा शुल्क जहिले सम्ममा कोषमा मौज्दात पुग्दछ त्यस पछिको श्रावण १ गते देखि मात्र निज राष्ट्रसेवक कर्मचारी यस सावधिक जीवन बीमा कार्यक्रममा सहभागी हुन पाउने छ।
- ५.७ यो कार्यक्रम सुरु भएपछि आर्थिक वर्षको विचमा नियुक्ति हुने राष्ट्रसेवकको हकमा नपुग हुने वार्षिक बीमा शुल्क र सो को विलम्ब शुल्कको रकम सम्बन्धित राष्ट्रसेवकले जम्मा गरी अघिल्लो सुरु मितिमा वा आगामी आर्थिक वर्षको श्रावण १ गतेबाट वार्षिक बीमा शुल्क तिरी यस कार्यक्रममा सरिक हुन सक्नेछन ।
६. सहभागी राष्ट्रसेवक र कार्यालयहरुको जिम्मेवारी र कर्तव्य
- ६.१ सहभागीको कार्यालयहरुले सहभागी कर्मचारीको प्रत्येक महिनाको मासिक पारिश्रमिकबाट कट्टा गरीने रू.४००/- र नेपाल सरकारको तर्फबाट थप गरीदिने

रु.४००/- गरी मासिक जम्मा रु.८००/- (वार्षिक रु.९६००/-) र सहभागीको उमेरका कारणले उक्त रकमबाट नपुग हुने बीमा शुल्क (बीमा प्रिमियम) रकम समेत थप गरी सहभागीले व्यक्तिगत रूपमा कोषले तोकेको बैंक खातामा रकम जम्मा गर्नु गराउनु पर्नेछ ।

- ६.२ उपदफा ६.१ बमोजिम कट्टी र थप गरेको रकम समेत जोडी पारिश्रमिक वितरण भएको ७ (सात) दिनभित्र कार्यालयले कोषले तोकी दिएको बैंक खातामा रकम जम्मा गर्नु पर्नेछ । आषाढ महिनाको कट्टी भने उक्त महिनाको तेस्रो हप्ताभित्र अनिवार्य रूपमा नागरिक लगानी कोषमा जम्मा गर्नु पर्नेछ ।
- ६.३ उमेर अनुसार कायम हुने बीमा शुल्कको फरक रकम व्यक्तिगत रूपमा राष्ट्रसेवक कर्मचारीले एक वर्षको एकमुष्ट कोषले तोकेका बैंक खातामा दाखिला गरी सो को बैंक भौचर र फाटवारी ७ (सात) दिनभित्र कार्यरत कार्यालय मार्फत नागरिक लगानी कोषमा जम्मा गर्न पनि सक्ने छन् ।
- ६.४ कर्मचारीको कट्टी रकम कोषको खातामा जम्मा गराउनु कट्टी गर्ने सम्बन्धित कार्यालयको कर्तव्य हुनेछ । यसरी जम्मा नगरेमा सम्बन्धित कार्यालयका लेखा प्रमुख र कार्यालय प्रमुख जिम्मेवार हुनेछन् ।
- ६.५ वेतलवी विदा वा निलम्बन भएको अवस्थामा कर्मचारीले वार्षिक रूपमा लाग्ने बीमा शुल्क बापतको एकमुष्ट रकम कोषमा अग्रिम दाखिला गर्नुपर्नेछ ।
- ६.६ कर्मचारीको कट्टी रकम कोष वा कोषद्वारा तोकिएको बैंक खातामा रकम जम्मा नभएमा उक्त रकम प्रति कोषको कुनै दायित्व रहेने छैन ।
- ६.७ सहभागी राष्ट्रसेवकको उमेर अनुसार कायम हुने बीमा शुल्क नागरिक लगानी कोषमा जम्मा नभई राष्ट्रिय बीमा संस्थानमा दाखिला हुन नसकेको अवस्थामा सो बीमा योजनामा सहभागी गराईने छैन । यस अवधिमा कुनै किसिमको घटना घटन गएमा निजलाई नागरिक लगानी कोषमा निजको नाममा जम्मा रहेको रकम मात्र भुक्तानी गरिने छ ।

७. सहभागीबाट जम्मा गर्नुपर्ने वार्षिक बीमा शुल्कको विवरण:

७.१ २०७५ साल आषाढ मसान्तसम्ममा ५० वर्षसम्म उमेरसमूहका राष्ट्रसेवक कर्मचारीहरूको लागी वार्षिक बीमा शुल्क रु.९,६००। र सो भन्दा बढी वर्ष उमेर समूहको लागी निम्नानुसार वार्षिक बीमा शुल्क कोषमा जम्मा गर्नु गराउनु पर्नेछ।

सहभागीको उमेर समुह	बीमा अवधि (वर्ष)	वार्षिक बीमाशुल्क (रु.)	सहभागीको उमेर समुह	बीमा अवधि (वर्ष)	वार्षिक बीमाशुल्क (रु.)
५० वर्षसम्म	२० वर्ष	९,६००।-	५५वर्ष सम्म	१५ वर्ष	१२,८००।-
५१ वर्ष	१९ वर्ष	१०,१०५।-	५६ वर्ष	१४ वर्ष	१३,७९४।-
५२ वर्ष	१८ वर्ष	१०,६६७।-	५७ वर्ष	१३ वर्ष	१४,७६९।-
५३ वर्ष	१७ वर्ष	११,२९४।-	५८ वर्ष	१२ वर्ष	१६,०००।-
५४ वर्ष	१६ वर्ष	१२,०००।-	५९ वर्ष	११ वर्ष	१७,४५५।-

- ७.२ जुन मितिदेखि यस कार्यक्रममा सरिक हुने हो सो समयमा बीमा गर्ने कर्मचारीको उमेरको आधारमा दफा ७.१ अनुसारको वार्षिक विमा शुल्क लाग्ने छ ।
- ७.३ अर्को निर्णय नभएसम्म हाललाई पहिलो पटक बीमा कार्यक्रममा सहभागी हुँदा लाग्ने बीमा शुल्क नै बीमा अवधिभर सोही बराबरको बीमा शुल्क लाग्नेछ ।
८. **कार्यालयले फाँटवारी पठाउनुपर्ने:**
- ८.१ यस कार्यक्रमको लागी रकम जम्मा गर्ने कार्यालयले यसैसाथ संलग्न **अनुसूची २** बमोजिमको कोषकट्टी फाँटवारी विवरण २ प्रति तयार गरी १ प्रति बैंक भौचर र १ प्रति फाँटवारी (सम्भव भएसम्म सफ्टकपि सहित) मासिक रूपमा रकम बैंक दाखिला गरेको सात दिनभित्र कोषमा पठाउनु पर्नेछ । १ प्रति बैंक भौचर र फाँटवारी सम्बन्धित कार्यालयमा अभिलेखका लागि राख्नु पर्नेछ। यसरी कट्टा भएको रकम समयमै दाखिला गर्ने/गराउने दायित्व सम्बन्धित कार्यालयको आर्थिक प्रशासन संचालन गर्ने कर्मचारी र कार्यालय प्रमुखको रहनेछ ।
- ८.२ सम्बन्धित कर्मचारीबाट आवश्यक रकम कोषमा दाखिला नभई संस्थानमा बीमा शुल्क दाखिला हुन नसकेको अवस्थामा सो बीमा योजनामा सहभागी गराईने छैन । यस अवधिमा कुनै किसिमको घटना घटन गएमा कोष जिम्मेवार हुने छैन ।
- ८.३ कोषमा सहभागी कर्मचारीको नाममा प्रयाप्त रकम रहेको अवस्थामा निजले निवेदन दिएमा वा कोषले उपयुक्त देखेमा कोषमा निजको खातामा मौज्जात रहेको रकम मध्येबाट कोषले सो अवधिको बीमा शुल्क रकम संस्थानमा जम्मा गरिदिन सक्नेछ ।
- ८.४ सरूवा हुँदा सरूवाको जानकारी मासिक रूपमा पठाउने फाँटवारीको कैफियतमा उल्लेख गरी कोषलाई दिनुपर्नेछ ।
९. **कोषमा जम्मा भएको रकममा प्रतिफल दिने सम्बन्धमा:**
- ९.१ यस कार्यक्रममा सहभागी कर्मचारीबाट वार्षिक बीमा शुल्क (बीमा प्रिमियम) बापत जम्मा भएको रकम मिति २०७५/०४/०१ देखि कर्मचारीको प्रत्येक महिनाको मासिक पारिश्रमिकबाट कट्टा गरीने रु.४००/- र नेपाल सरकारको तर्फबाट थप गरी दिने रु.४००/- गरी मासिक जम्मा रु.८००/- ले वार्षिक रु.९६००/-मा उमेर समुह अनुसार आवश्यक पर्ने थप वार्षिक बीमा शुल्क (बीमा प्रिमियम) रकम सहभागीबाट थप दाखिला गरेको वा निजको खातामा मौज्जात रहेको रकम मध्येबाट थप गरिदिन सकिने अवस्था रहेको अवस्थामा थप गरिदिई अर्को आर्थिक वर्षका लागि वार्षिक बीमा प्रिमियम संस्थानमा पठाइनेछ ।
- ९.२ सहभागीको वार्षिक बीमा शुल्क संस्थानमा पठाई बाँकी रहेको मौज्जात रकममा यस कार्यक्रमको कोष व्यवस्थापन उपसमितिले तोकेबमोजिमको वार्षिक प्रतिफल वितरण गरिनेछ । त्यसरी वितरण गरिने प्रतिफल कोषले लगानी गरी प्राप्त आम्दानीबाट खर्चहरू घटाई हुन आउने खुद वितरण योग्य (खुद बचत) रकमबाट समानुपातिक रूपमा वितरण गरिनेछ ।
- ९.३ प्रत्येक वर्ष उपनियम ९.२ बमोजिम सहभागी कर्मचारीले पाउने प्रतिफल आर्थिक वर्ष समाप्त भएको तीन महिनाभित्र निजहरूको सम्बन्धित खातामा जम्मा गरिनेछ ।
- ९.४ कोषले यस कार्यक्रममा सहभागी कर्मचारीको रकमको छुट्टाछुट्टै हिसाव देखिने गरी अभिलेख अद्यावधिक गरी प्रत्येक वर्षको हिसाव किताबको विवरण (Statement) सम्बन्धित कर्मचारीलाई उपलब्ध गराउनु पर्नेछ ।

१०. आम्दानीको श्रोत :

२०७५ श्रावण १ भन्दा पहिले सहभागी राष्ट्रसेवक कर्मचारीहरूको यस कार्यक्रममा मौज्जात रहेको रकम लगानी गरी कोषले आर्जन गरेको आय, लाभांश, व्याज र नेपाल सरकारबाट प्राप्त हुने सोधभर्ना रकम कार्यक्रमको आम्दानीमा समावेश हुनेछ ।

११. बीमा कोषको खर्चहरू:

११.१ देहायका खर्चहरूलाई बीमा कोष संचालन खर्चहरूमा समावेश गरिने छ ।

- (क) बीमा कोष संचालन गर्ने क्रममा भएका पूर्व संचालन खर्चहरू ।
- (ख) बीमा कोष परिचालन गर्दा लाग्ने कमिशन, शुल्क वा अन्य प्रत्यक्ष खर्चहरू ।
- (ग) दफा १३.१ बमोजिमको कोष व्यवस्थापन शुल्क ।
- (घ) लेखापरीक्षकको पारिश्रमिक र अन्य खर्चहरू ।

११.२ यस कार्यविधि बमोजिमको आम्दानी र भुक्तानी यसै कोषबाट गरिने छ ।

१२. सहभागीहरूको हिसावबाट न्यून गरिने :

१२.१ सहभागी कर्मचारीहरूको सावधिक जीवन बीमाको लागि पठाइने वार्षिक बीमा शुल्क (प्रिमियम) संस्थानलाई पठाई निजहरूको नाममा यस कार्यक्रममा रहेको खाताबाट न्यून गरिने छ।

१२.२ उपदफा १२.१ अनुसार संस्थानलाई पठाइएको रकमको विवरण छुट्टै राख्नु पर्नेछ ।

१३. बीमा व्यवस्थापनको सेवा शुल्क :

१३.१ २०७५ श्रावण १ भन्दा पहिले सहभागी राष्ट्रसेवक कर्मचारीहरूको यस कार्यक्रममा मौज्जात रहेको रकमलाई लगानी गरी कोषले आर्जन गरेको आय, लाभांश, व्याज आम्दानीबाट कोषले यस कार्यक्रमको व्यवस्थापन गरेबापत सेवा शुल्क स्वरूप यस कार्यक्रमको कूल कोष रकमको ०.५% ले हुने रकम वा वार्षिक कूल आय (Gross Income) को २०% ले हुने रकम मध्ये जुन घटी हुन्छ कोषले वार्षिक कट्टी गरि लिनेछ।

१३.२ कोषले २०७५ श्रावण १ गते देखी राष्ट्रसेवकहरूको सावधिक जीवन बीमा योजना कोषको व्यवस्थापन गरे बापत सेवा शुल्क स्वरूप बिमा शुल्क बापत संकलन भएको कूल रकमको ०.५ प्रतिशत (शुन्य दशमलव पाच प्रतिशत) बराबरको रकम कोषले वार्षिक आयबाट कट्टा गरि लिन सक्नेछ ।

स्पष्टिकरण: यस उपदफा प्रयोजनको लागी :-

क) “वार्षिक आय” भन्नाले बिमाशुल्क बापत सहभागीहरूबाट कोषमा दाखिला गरेको रकमलाई बुझाउने छ ।

१३.३ उपदफा १२.२ अनुसार को सेवा शुल्क संस्थानलाई बीमा शुल्क बापत रकम पठाउंदा कट्टी गरी कोषले आम्दानीमा जनाउनेछ ।

१३.४ २०७५ श्रावण १ गते देखी राष्ट्रसेवकहरूको सावधिक जीवन बीमा योजनामा बीमा शुल्क बापत जम्मा भएको संकलित रकमको लगानीबाट भएको आयलाई कोषले आम्दानीमा जनाउनेछ ।

१४. कार्यक्रममा जम्मा भएको रकम सहभागी कर्मचारीलाई भुक्तानी दिने :

१४.१ २०७५ आषाढ मसान्त भित्र साविकका बीमा कार्यक्रमहरूमा सहभागी कर्मचारीहरूले देहायका अवस्थामा यस कार्यक्रममा जम्मा भएको रकम सहभागी कर्मचारीलाई अनुसूची ३ बमोजिमको फारम भरी भुक्तानी दिइनेछ :

(क) सहभागी कर्मचारी सेवाबाट निवृत्त भएमा,

(ख) सहभागी कर्मचारीको मृत्यु भएमा ।

यस कार्यक्रममा जम्मा भएको रकम सहभागी कर्मचारीलाई अनुसूची ३ बमोजिमको फारम, पेन्सनपत्र वा उपदानपत्रको प्रतिलिपी, अनुसूची १ बमोजिमको सबकल परिचयपत्र, नागरिकताको प्रतिलिपी, कार्यालयको शिफारिस पत्र लिइ भुक्तानी दिइनेछ। सहभागीको मृत्यु भएको रहेछ भने मृत्युदर्ता प्रमाणपत्र, वडा कार्यालयको नाताप्रमाणित शिफारिसपत्र पेश गर्नुपर्नेछ ।

१४.२ यस कार्यक्रममा सहभागी कर्मचारी मध्ये २०७५ आषाढ मसान्तसम्ममा सेवा निवृत्त भएका वा मृत्यु भएका सहभागी कर्मचारीलाई दफा १५.मा भएको व्यवस्था बमोजिमको कोषबाट बीमा रकम भुक्तानी दिइनेछ ।

१४.३ कुनै कर्मचारीको यस कार्यक्रममा जम्मा भएको रकम भुक्तानी नलिदै मृत्यु भएमा निजको नाममा रहेको रकम निजले कसैलाई इच्छाएको रहेछ भने इच्छाईएको व्यक्तिलाई र कसैलाई पनि इच्छाएको रहनेछ भने सो कर्मचारीको परिवारको सदस्य मध्ये कानून बमोजिम नजिकको हकवालालाई भुक्तानी दिइनेछ ।

१४.४ सहभागी कर्मचारीले राजिनामा दिएको वा भविष्यमा सरकारी सेवाको निमित्त अयोग्य ठहरिने गरी सेवाबाट बर्खास्त भएको अवस्थामा पनि कर्मचारीले निजको नाममा यस कार्यक्रममा जम्मा भएको रकम र त्यस रकममा पाकेको प्रतिफल समेत पाउनेछ ।

१४.५ सेवा निवृत्त हुने कर्मचारीले सेवा निवृत्तको पत्र पेश गर्नुपर्नेछ ।

१४.६ सेवा अवधिमा मृत्यु भएका कर्मचारीको हकमा उपदफा १४.३ बमोजिम बाकी रकम पाउने व्यक्तिले सम्बन्धित कार्यालयले प्रमाणित गरिदिएको कागजात पेश गर्नु पर्नेछ ।

१४.७ २०७५ श्रावण १ गतेपछि राष्ट्रसेवक कर्मचारीहरूको सावधिक जीवन बीमा सम्बन्धी भुक्तानी संस्थानबाट हुनेछ ।

१५. सहभागी कर्मचारीले पाउने सुबिधा:

१५.१ २०७५ आषाढमसान्त भित्र कोषमा रकम कट्टा गर्न शुरू गरेको बीस वर्ष अवधि नपुगी कुनै कर्मचारीको २०७५ आषाढमसान्तभित्र मृत्यु भई भुक्तानी माग दावी गरेमा निजको परिवारले एक लाख रूपैया पाउनेछ । तर, कार्यरत अवधिमा बीमा बापत कट्टी गर्नुपर्ने रकम सबै जम्मा नगरेको भएमा बाकी अवधिको रकम कट्टा गरी समानुपातिक रूपमा भुक्तानी गरिनेछ ।

१५.२ यस कार्यक्रममा २०७५ आषाढ मसान्तसम्म सहभागी भई संस्थानमा पठाउनु पर्ने बीमा शुल्क (प्रिमियम रकम) नपुग भएका सहभागीको मृत्यु भएमा निजको हकवालाले पनि एक लाख रूपैया पाउनेछ । तर, कार्यरत अवधिमा बीमा बापत कट्टी गर्नुपर्ने रकम सबै जम्मा नगरेको भएमा बाकी अवधिको रकम कट्टा गरी समानुपातिक रूपमा भुक्तानी गरिनेछ ।

१५.३ यो कार्यविधि लागु भए पश्चात सहभागी भएका कर्मचारीहरूमध्ये संस्थानले उमेर अनुसार तोकेको वार्षिक बीमा शुल्क (प्रिमियम रकम) भन्दा कम जम्मा भएको र कोषको मौज्जातमा निजहरूको नाममा पर्याप्त रकम जम्मा नभएका कर्मचारीहरूको

मृत्यु भएमा निजको हकवालालाई निजको नाममा जम्मा भएको रकम भुक्तानी दिइनेछ ।

१५.४ २०७५ आषाढ मसान्त भन्दा अगाडी नै कोष कट्टी गरेका कर्मचारीको २०७५ आषाढ मसान्त भन्दा अगाडी नै अनिवार्य अवकाश भएको खण्डमा निम्न बमोजिमको रकम प्रदान गरिनेछ ।

- (क) एक वर्षभन्दा कम अवधिको रकम कट्टी गरिएको भएमा दश हजार रूपैया,
- (ख) एक वर्षदेखि पांच वर्ष सम्म रकम कट्टी गरिएको भएमा पच्चीस हजार रूपैया,
- (ग) पांच वर्ष देखि दश वर्षसम्म रकम कट्टी गरिएको भएमा पचास हजार रूपैया,
- (घ) दश वर्ष देखि पन्ध्र वर्षसम्म रकम कट्टी गरिएको भएमा पचहत्तर हजार रूपैया र
- (ङ) बीस वर्षसम्म रकम कट्टी गरिएको भएमा एक लाख रूपैया ।

तर, निजले जम्मा गरेको रकम र सो को ब्याज, लाभांश रकम उल्लेखित रकम भन्दा बढी हुन आएमा सोही बराबरको रकम उक्त कोषबाट सहभागीलाई प्रदान गरिनेछ ।

१५.५ कोषको Data Base वा सहभागी कर्मचारीको कारणबाट राष्ट्रिय बीमा संस्थानमा विवरण र रकम पठाउन छुट भएको ब्यहोरा कोषले विवरण अध्यावधिक गर्ने क्रममा पत्ता लागेको खण्डमा कुनै कर्मचारी यस कार्यक्रममा सहभागी हुनुपर्ने देखिएमा साथै निज कर्मचारीको मृत्यु भएको खण्डमा उपदफा १५.१ अनुसारको दोब्बर रकम भुक्तानी दिईने छ ।

१६. कोष रकमको लगानी : यस कार्यक्रम अन्तर्गत प्राप्त भएको रकमलाई कोषको लगानी नीति, २०७५ बमोजिम लगानी गरिने छ ।

१७. कोष रकमको लेखा:

१७.१ यस कार्यक्रम अन्तर्गत प्राप्त हुने रकम र सो को लगानी एवं लगानीबाट प्राप्त प्रतिफल समेतलाई समावेश गरी यस कार्यक्रम अन्तरगतको हिसाब किताब छुट्टै देखिने गरी लेखा राखिनेछ ।

१७.२ यस कार्यक्रममा सहभागी प्रत्येक कर्मचारीले जम्मा गरेको रकममध्येबाट संस्थानलाई बीमा शुल्क बापत पठाइएको रकम र कोषबाट प्रदान गरीएको प्रतिफल समेत देखिने गरी कर्मचारीगत विवरण सहितको हिसाब राखिनेछ ।

१७.३ लेखा Accrual Basis मा राखिनेछ ।

१८. यस कार्यक्रमको व्यवस्थापन :

१८.१ कोषद्वारा २०७५ श्रावण १ गते भन्दा अगाडी देखि संचालन गरिरहेका निजामती सेवाका कर्मचारी, सामुदायिक विद्यालयका शिक्षक, नेपाली सेनाका सैनिक, नेपाल प्रहरीका प्रहरी र शसस्त्र प्रहरी बल नेपालका प्रहरीहरूका लागि संचालित बीमा कार्यक्रमहरूलाई एकिकृत रूपमा संचालन एवं व्यवस्थापन गर्न अवकाश कोषको रूपमा एक बीमा कोष खडा गरिने छ ।

१८.२ यस कार्यक्रमको संचालन तथा व्यवस्थापन नागरिक लगानी कोष ऐन, २०४७ को दफा १७, व्यवस्थापन विनियमावली २०४८ र राष्ट्रसेवक कर्मचारीहरूको सावधिक जीवन बीमा संचालन कार्यविधि, २०७५ बमोजिम हुनेछ ।

१८.३ यस कार्यक्रमको आफ्नो छुट्टै कोष (फण्ड) हुनेछ । सो कोष (फण्ड) को संचालन गर्दा नागरिक लगानी कोषले न्यासधारी (ट्रस्टी) को हैसियतले सेवाहरू उपलब्ध गराउनेछ ।

१८.४ यस कार्यक्रम अन्तर्गत बीमा कोषको रेखदेख संचालन र दक्ष व्यवस्थापनको निमित्त एउटा छुट्टै कोष व्यवस्थापन उपसमिति देहाय बमोजिम गठन गरीनेछ ।

(क) कोषको संचालक समितिले तोकेको एकजना संचालक संयोजक

(ख) कोषको कार्यकारी निर्देशक सदस्य

(ग) नेपाल सरकार, अर्थ मन्त्रालयले मनोनयन गरेको प्रतिनिधि एकजना सदस्य

(घ) सहभागीहरूको अभिलेख राख्ने सम्बन्धित कार्यालयको प्रतिनिधि एकजना सदस्य

(ङ) कोषको यो कार्यक्रम हेर्ने विभागीय प्रमुख सदस्य

(च) कोषको यो कार्यक्रम हेर्ने महाशाखा/शाखा प्रमुख सदस्य सचिव

(छ) आवश्यकता अनुसार कोषका अधिकृत, पदाधिकारी तथा सहभागी कार्यालयका विज्ञहरूलाई आमन्त्रित सदस्यमा आमन्त्रण गर्न सकिनेछ ।

१९. कोष व्यवस्थापन उपसमितिको काम, कर्तव्य र अधिकार :

(क) कोषको लगानी नीति २०७५ बमोजिम यस कार्यक्रमको रकम परिचालन गर्ने ।

(ख) यस कार्यक्रमको हिसाव किताव राख्ने सम्बन्धमा नीतिहरू निर्धारण गर्ने ।

(ग) कार्यक्रमको हिसाव किताव राख्ने, राख्न लगाउने र सोको सुरक्षाको व्यवस्था गर्ने ।

(घ) कार्यक्रम अन्तर्गत भएको लगानीको निरन्तर अनुगमन गर्ने र मार्गनिर्देशन दिने ।

(ङ) बीमा कोष कार्यक्रमको दायित्व निर्धारण गर्ने र वासलात तथा नाफा नोक्सान हिसाव एवं वित्तीय विवरणहरू प्रमाणित गर्ने/स्वीकृत गर्ने ।

(च) कार्यक्रमको लेखापरीक्षण गराउने र लेखापरीक्षणबाट औल्याइएका कैफियतहरू नियमित गराई फरफारक गर्ने ।

(छ) कार्यक्रम अन्तर्गत प्राप्त भएको आम्दानी बाण्डफाण्ड गर्न प्रतिफल वितरण सम्बन्धी आवश्यक निर्णय गर्ने ।

(ज) कार्यक्रमको प्रगति विवरणहरू प्रकाशित गर्ने ।

(झ) प्रतिफल र वार्षिक व्याजदर निर्धारण गर्ने ।

(ञ) कार्यक्रमको संचालनको लागि अनुसूचीहरूमा आवश्यकता अनुसार थप घट/परिमार्जन र परिवर्तन गर्ने ।

(ट) कोषको संचालक समितिले तोकिदिएका अन्य कार्यहरू गर्ने ।

२०. कोष व्यवस्थापन उपसमितिको बैठक:

(क) उपसमितिको बैठक उपसमितिका अध्यक्षले बोलाउनेछन् ।

(ख) उपसमितिको बैठक एक आर्थिक वर्षमा कम्तिमा ६ पटक बस्नेछ ।

- (ग) बैठकमा भाग लिएबापत उपसमितिका अध्यक्ष र सदस्यहरूलाई कोषको संचालक समितिको सदस्यले पाए सरहको बैठक भत्ता प्रदान गरिनेछ ।
- (घ) उपसमितिको बैठकमा ४ जना सदस्यको उपस्थितिलाई गणपुरक संख्या मानिनेछ ।
- (ङ) बैठकको निर्णयमा मत बराबर भएमा अध्यक्षको मत निर्णायक हुनेछ ।

२१. आय भन्दा व्यय रकम बढी भएको अवस्थाको व्यवस्थापन:

“सावधिक जीवन बीमा संचालन कार्यविधि, २०७५” लागू हुनुभन्दा अघि देखि कोषले संचालन गरिरहेका बीमा कार्यक्रमहरूमा सहभागीहरूलाई बीमाङ्क रकम प्रदान गर्दा सम्बन्धित कर्मचारीको नाममा जम्मा भएको रकम भन्दा बढी रकम प्रदान गरिएकोमा सो रकम कोषको हिसावमा नेपाल सरकार अर्थ मन्त्रालयको नाममा पाउनुपर्ने रकम (रिसिभिएवल) को रूपमा लेखांकन गरिनेछ । यस्तो रकमलाई बीमा कोषको कूल आम्दानीबाट सम्पूर्ण खर्चहरू (प्रतिफल, व्यवस्थापन शुल्क, संचालन खर्च आदि) घटाई हुन आउने बचत रकमबाट कट्टा गर्दै लगिने छ । यसरी कट्टा गर्दै जाँदा मिलान हुन नसकेको रकम नेपाल सरकार अर्थ मन्त्रालयको सहमति अनुसार सोधभर्ना लिइनेछ ।

२२. लेखापरीक्षण: यस कार्यक्रमको लेखापरीक्षण महालेखा परीक्षकको कार्यालयबाट नियुक्त भई आउनु भएका लेखापरीक्षक (चार्टर्ड एकाउण्टेण्ट) बाट गराइने छ ।

२३. कार्यक्रम सम्बन्धी अन्य व्यवस्था: यस कार्यविधिमा लेखिए बाहेक यस कार्यक्रम सम्बन्धी अन्य व्यवस्था ऐन, विनियमावली र प्रचलित कानून बमोजिम हुनेछ ।

२४. नेपाल सरकारको अधिकार: बीमा कोष संचालनका लागि नेपाल सरकार अर्थ मन्त्रालयले कोषलाई आवश्यक निर्देशन एवं सुभावा दिन सक्नेछ ।

२५. कोषले शर्तहरूमा परिवर्तन गर्न सक्ने:

२५.१ कोष व्यवस्थापन उपसमितिको सिफारिसमा कोषको संचालक समितिले यस कार्यविधिको शर्तहरू थपघट गर्न वा परिवर्तन गर्न सक्नेछ । त्यसरी थपघट वा परिवर्तन गरिएका शर्तहरू यस कार्यविधिको अभिन्न अंग मानिनेछ ।

२५.२ उपनियम २५.१ बमोजिम थपघट वा परिवर्तन गरिएका शर्तहरू कोषले सहभागीहरूको जानकारीको लागि राष्ट्रियस्तरका दैनिक पत्रपत्रिकामा प्रकाशित गर्नेछ ।

२६. बाधा अड्काऊ फुकाउ: यस कार्यविधि अनुसार काम कार्यवाही गर्दा कुनै समस्या वा बाधा आई परेमा समितिले समस्याको समाधान गर्न बाधा अड्काऊ फुकाउन सक्नेछ ।

२७. खारेजी र बचाउ:

μ २७.१ नेपाली सेनाका सैनिक व्यक्तिहरूको सावधिक जीवन बीमा कोष संचालन कार्यविधि, २०७०, सामुदायिक विद्यालयका शिक्षकहरूको जीवन बीमा कोष संचालन कार्यविधि, २०६४, नेपाल प्रहरीका प्रहरी कर्मचारीहरूको सावधिक जीवन बीमा कोष संचालन कार्यविधि, २०७२, सशस्त्र प्रहरी कर्मचारीहरूको सावधिक जीवन बीमा कोष संचालन कार्यविधि, २०७२ र निजामती सेवाका कर्मचारीहरूको बीमा कोष संचालन कार्यविधि २०६५ एवं राष्ट्रिय अनुसन्धान विभागका कर्मचारीहरूको सावधिक जीवन बीमा कोष संचालन कार्यविधि २०७३ खारेज गरिएको छ ।

२७.२ उपनियम २७.१ बमोजिम खारेज गरीएका कार्यविधिहरू बमोजिम हालसम्म भए गरीएका काम कार्यवाहीहरू यसै कार्यविधि अनुसार भए गरिएको मानिनेछ ।

μ संचालक समितिको मिति २०७६.११.१९ को निर्णय अनुसार संसोधन गरिएको

अनुसूची १

<p style="text-align: center;">नागरिक लगानी कोष (नागरिक लगानी कोष ऐन, २०४७ अन्तर्गत स्थापित) नयाँबानेश्वर, काठमाडौं सिटरोल नं..... राष्ट्रसेवक कर्मचारीको सावधिक जीवन बीमा कोष व्यवस्थापन,२०७६” नागरिक लगानी कोष(सा.जी.बी.)प.प.नं.: कर्मचारीको नाम, थर :लि</p> <p>Name (IN BLOCK LETTER):</p> <p style="text-align: right;">फोटोमा</p>

इच्छाइएका व्यक्तिको नाम,थर :

नाता :.....ना.प्र.प.नं :

स्थायी ठेगाना: :

बाबुको नाम:

इच्छाइएको व्यक्तिको दस्तखत :

मोबाईल नं.

इच्छाइएको
व्यक्तिको फोटो

दाया	बाया
इच्छाइएको व्यक्तिको औंठाको	

बीमा र बीमाशुल्क सम्बन्धी जानकारी

१ पहिलो पटक सावधिक जीवन बीमा कार्यक्रममा सरिक हुदा देहाय बमोजिमको बार्षिक बीमा शुल्क लाग्ने छ ।

सहभागीको उमेर समुह	बीमा बयधि (वर्ष)	बार्षिक बीमाशुल्क (रु.)	सहभागीको उमेर समुह	बीमा बयधि (वर्ष)	बार्षिक बीमाशुल्क(रु.)
२० वर्षसम्म	२० वर्ष	९,६००/-	२५ वर्ष सम्म	१५ वर्ष	१२,८००/-
२१ वर्ष	१९ वर्ष	१०,१०५/-	२६ वर्ष	१४ वर्ष	१३,७५५/-
२२ वर्ष	१८ वर्ष	१०,६६०/-	२७ वर्ष	१३ वर्ष	१४,७६०/-
२३ वर्ष	१७ वर्ष	११,२१५/-	२८ वर्ष	१२ वर्ष	१६,०००/-
२४ वर्ष	१६ वर्ष	१२,०००/-	२९ वर्ष	११ वर्ष	१७,४५५/-

२.नया नियुक्ति लिएका कर्मचारीले नियुक्ति लिएको १ महिनाभित्र परिचय पत्र बनाई सक्तुपर्ने छ । ३.बीमा कार्यक्रममा सरिक हुने वा नविकरण गर्ने समय प्रत्येक आर्थिक वर्षको श्रावण १गते हुनेछ । ४.वेतलबी विदा वा निलम्बनमा भएको अवस्थामा विमकले बीमाशुल्क एकमुष्ट कोषमा जम्मा गर्नु पर्नेछ। ५. बीमाशुल्कका लागि पर्याप्त रकम मौज्जात नभएमा कोषले बीमा गर्न राष्ट्रिय बीमा संस्थानमा बीमा शुल्क पठाउन सक्ने छैन । यस्तो बीमा विहिन अवस्थामा कुनै घटना घटन गएमा निजलाई कोषमा निजको नाममा मौज्जात रहेको रकम मात्र दिईने छ । ६. २०७५ श्रावण १ गतेदेखि सावधिक जीवन बीमाको भुक्तानी राष्ट्रिय बीमा संस्थानबाट गरिनेछ। ६.प्रत्येक महिना बीमाशुल्कको फाटवारी कोषमा पठाउदा नागरिक लगानी कोष(सा.जी.बी.)प.प.नं र सिटरोल न. अनिवार्य रूपमा उल्लेख गर्नु पर्नेछ।

अनुसूची २

नागरिक लगानी कोष

नयाँबानेश्वर, काठमाडौं ।

फोन नं.: ४७८५३२१, ४७८५३२२

फ्याक्स नं.: ४७८४९४५

राष्ट्रसेवक कर्मचारीको सावधिक जीवन बीमा कोष व्यवस्थापन, २०७६

राष्ट्रसेवक कर्मचारीहरूको सावधिक जीवन बीमा कोष कट्टी फाँटवारी नमूना

बीमा कट्टी गर्ने कार्यालयको नाम:

ठेगाना तथा छाप:

कार्यालयको कोड:

मिति:

कार्यालयको फोन नं.:

कोष कट्टी साल र महिना:

बैंक दाखिला मिति:

बैंक दाखिला रकम:

रकम दाखिला गरेको बैंकको नाम:

श्री नागरिक लगानी कोष

नयाँबानेश्वर, काठमाडौं ।

यस कार्यालयका निम्न सहभागी कर्मचारीहरूको बीमा रकम कट्टा गरी फाँटवारी र बैंक दाखिला भौचर समावेश गरी आवश्यक कार्यार्थको लागि पठाइएको छ ।

सि. नं.	पद	नाम, थर	सिटरोल नं.	नागरिक लगानी कोष बीमा परिचयपत्र नं.	बीमा बापतको कट्टी रकम				कोड	कैफियत
					मासिक तलबबाट कट्टी रकम रू.	मासिक तलबबाट थप कट्टी रकम रू.	नेपाल सरकारको तर्फबाट थप रकम रू.	जम्मा कट्टी रकम रू.		
		जम्मा								

.....
तयार गर्ने
मोबाइल नं.

.....
लेखापाल
मोबाइल नं.

.....
सदर गर्ने कार्यालय प्रमुख
मोबाइल नं.

नोट: प्रत्येक सहभागीको परिचय पत्र नं. र कार्यालय कोड नं. प्रथमपटक कोषले प्रदान गर्नेछ । त्यसपछि कार्यालयले भर्नुपर्नेछ । नयाँ सहभागी र सरुवा भई आएका कर्मचारीहरूको सम्बन्धमा कैफियतमा जनाउनुहोला । अन्यथा हिसाव फरक पर्न सक्नेछ ।

अनुसूची ३
नागरिक लगानी कोष
नयाँबानेश्वर, काठमाडौं

(राष्ट्रसेवक कर्मचारीको सावधिक जीवन बीमा कोष व्यवस्थापन कार्यविधि, २०७६" को रकम फिर्ता माग गर्नेले भर्ने आवेदन)

मिति:

बिषय: सावधिक जीवन बीमाकट्टी जम्मा रकम भुक्तानी पाउँ ।

महोदय,

म नेपाल सरकार को सेवाबाट अवकास लिएको/राजिनामा गरेको हुँदा म बहाल हुँदा तलबबाट बीमा कट्टी भई जम्मा भएको सम्पूर्ण बीमा कोष कट्टी रकम र सोमा आजको मिति सम्म आर्जित व्याज समेतको रकम नियमानुसार भुक्तानी पाउनु अनुरोध गर्दछु ।

१. सहभागी कर्मचारीको नाम:
२. ठेगाना: क) स्थायी अञ्चल जिल्ला
गा.बि.स./न.पा..... वार्ड नं.
(ख) हालको अञ्चल जिल्ला
गा.बि.स./न.पा. वार्ड नं.
३. बाबुको नाम: ४. बाजेको नाम:
५. कोष कट्टी गरीएको कार्यालयहरूको विवरण:

सि.नं	कार्यालयको नाम	ठेगाना	कोड	बीमा कोषकट्टी मिति	कैफियत

६. नागरिक लगानी कोष बीमा कोष बाहेक अन्य अवकास कोष भुक्तानी बापत जम्मा रकम रू. लिएको छु।
७. उपरोक्त व्यहोरा ठीक साँचो हो भुट्टो ठहरे ऐन कानून बमोजिम सहुंला बुझाउँला भनी सही गर्ने:

औँठाको छाप

दाया	बाया
------	------

सहभागीको नाम:
साविक पद:
बीमा परिचय पत्र नं.:
दस्तखत:
सम्पर्क मोवाइल नं.....
प्यान नं.

कोषले भर्ने

(दर्ता फाँट)

दर्ता मिति:दर्ता नं.दर्ता गर्नेको दस्तखत:

सम्बन्धित बीमा शाखाले भर्ने :

श्री हिसाव फाट,

निम्नानुसार भुक्तानी गरीदिनु होला ।

१) भुक्तानी पाउनेको नाम: २) संकेत नं.

३) सावा रू.मिति.....सम्मको व्याजरू.

जम्मा रू. (अक्षरेपी)

.....
पेश गर्ने जाच गर्ने सिफारिश गर्ने सदर गर्ने

.....बैंक उपर खिचिएको नं. को चेकबाट उपरोक्त बमोजिमको रकम
भुक्तानी प्राप्त भयो ।

औठाको छाप

--	--

दाया बाया

.....
रकम बुझ्नेको दस्तखत

मोवाइल नं.....

प्यान नं.

मिति: